

પ્રસાર ભારતી

સમાચાર વિભાગ, આકાશવાણી, અમદાવાદ

Date : 18/05/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર નિકિતા શાહ વાંચે છે.

1. રાજ્યના ફ્રીમ પ્રોજેક્ટ કલ્પસર યોજનાને નેધરલેન્ડ્સની ટેકનિકલ કુશળતા અને નિપુણતાનો લાભ મળશે.
2. કેન્દ્રીય સહકાર મંત્રી અમિત શાહે કહ્યું, રાજ્યમાં 36 લાખ પશુપાલક બહેનો પ્રતિ દિન 200 કરોડ રૂપિયાની આવક મેળવે છે.
3. રાજકોટ અને અમદાવાદમાંથી 280 કિલો ચાંદી ઝડપાઈ.
4. રાજ્યના 10 શહેરમાં તાપમાનનો પારો 41 ડિગ્રી સેલ્સિયસને પાર.
5. IPL ક્રિકેટમાં, દિલ્હી કેપિટલ્સે રાજસ્થાન રોયલ્સને હરાવી પ્લે-ઓફની આશા જીવંત રાખી.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

KALPSAR PROJECT

પ્રધાનમંત્રી નરેન્દ્ર મોદીના પ્રયાસોથી 'કલ્પસર યોજના' ને સાકાર કરવાની દિશામાં નોંધપાત્ર પ્રગતિ થઈ છે.

સત્તાવાર યાદીમાં જણાવ્યા અનુસાર પ્રધાનમંત્રીના નેધરલેન્ડ્સ પ્રવાસ દરમિયાન કલ્પસર યોજના માટે ટેકનિકલ સહયોગ અંગેના આશયપત્ર પર હસ્તાક્ષર કરાયા છે. જેનાથી રાજ્યને જળ સંસાધન ક્ષેત્રે નેધરલેન્ડ્સની ટેકનિકલ કુશળતા અને નિપુણતાનો લાભ મળશે. કલ્પસર યોજના રાજ્યની જળ જરૂરિયાતોને પૂર્ણ કરવામાં મહત્વપૂર્ણ ભૂમિકા ભજવશે. પ્રધાનમંત્રી મોદીએ રવિવારે નેધરલેન્ડ્સના વિશ્વપ્રસિદ્ધ ડેમ 'અફ્સ્લુઇટડિજ્ક'ની મુલાકાત લીધી હતી.

ઉલ્લેખનીય છે કે, કલ્પસર યોજના ખંભાતના અખાતમાં એક વિશાળ ડેમ બાંધીને સમુદ્રને મળતી સાત નદીઓના જળનો ઉપયોગ કરવાની યોજના છે. આ યોજનાનો મુખ્ય ઉદ્દેશ ખંભાતના અખાત પર મીઠા પાણીનું એક વિશાળ જળાશય બનાવવાનો છે. આ યોજના સાકાર થયા બાદ સૌરાષ્ટ્રના 9 જિલ્લાના 42 તાલુકાઓમાં અંદાજે 10 લાખ હેક્ટર વિસ્તારમાં સિંચાઈનો લાભ મળશે.

AMIT SHAH DAIRY

કેન્દ્રીય સહકાર મંત્રી અમિત શાહે કહ્યું, ગુજરાતમાં 36 લાખ પશુપાલક બહેનોના માધ્યમથી દૈનિક ત્રણ કરોડ લીટર દૂધ એકત્રિત કરવામાં આવે છે, જેના પરિણામે દરરોજ અંદાજે 200 કરોડ રૂપિયાની રકમ સીધી બહેનોના બેંક ખાતામાં જમા થાય છે.

ગઇકાલે ગાંધીનગર જિલ્લાના દશેલા ખાતે 128 કરોડના ખર્ચે મધુર ડેરીના નવનિર્મિત મિલ્ક પ્રોસેસિંગ પ્લાન્ટનું લોકાર્પણ કરતાં તેમણે આ વાત કહી. તેમણે કહ્યું, ડેરી ક્ષેત્રમાં 'સર્ક્યુલર ઇકોનોમી'નો અમલ કરીને પશુપાલકોની આવકમાં 20 ટકાની વૃદ્ધિનો લક્ષ્યાંક રાખવામાં આવ્યો છે.

BYTE: AMIT SHAH – UNION MINISTER FOR COOPERATION

NAVSARI ZINGA KISAN

નવસારી કૃષિ યુનિવર્સિટી ખાતે કેન્દ્રીય જળશક્તિ મંત્રી સી. આર. પાટીલની અધ્યક્ષતામાં ઝીંગા કિસાન સંમેલન યોજાયું. આ પ્રસંગે શ્રી પાટીલે જણાવ્યું, રાજ્યનો વિશાળ દરિયાકિનારો, અનુકૂળ હવામાન અને આધુનિક ટેકનોલોજીનો વધતો ઉપયોગ રાજ્યને એક્વાકલ્ચર અને ઝીંગા ઉત્પાદન ક્ષેત્રે અગ્રણી સ્થાન તરફ આગળ ધપાવી રહ્યો છે.

BYTE: C.R. PATIL, UNION MINISTER FOR JAL SHAKTI

RAJKOT SILVER

રાજકોટ અને અમદાવાદમાંથી 280 કિલો ચાંદી ઝડપાઈ છે. ગઇકાલે રાજકોટ હવાઈ-મથક પરથી 5 કરોડની કિંમતની 180 કિલો ચાંદી ઝડપાઈ હતી. હિરાસર આંતરરાષ્ટ્રીય હવાઈ મથક પર કેન્દ્રીય આઈબીના બાતમીના આધારે એક ગુપ્ત ઓપરેશન દ્વારા ચાંદીનો જથ્થો ઝડપી પાડવામાં આવ્યો.

આ જથ્થો વારાણસીથી વાયા મુંબઈ હવાઈ માર્ગે રાજકોટ પહોંચ્યો હોવાની માહિતી મળતા આ જથ્થો મંગાવનાર વેપારીઓની પુછપરછ GST દ્વારા શરૂ કરવામાં આવી છે. બીજી તરફ અમદાવાદ ગીતા મંદિર બસ સ્ટેશન પરથી સ્ટેટ GSTએ 100 કિલો ચાંદી જપ્ત કરી હતી.

KANU DESAI VALSAD

વલસાડના ઉમરગામમાં નાણાં મંત્રી કનુભાઈ દેસાઈએ 15 કરોડના ખર્ચે વિજ્ઞાન કોલેજનું ખાતમુહૂર્ત કર્યું. આ પ્રસંગે શ્રી દેસાઈએ જણાવ્યું કે, વર્ષ 2001ના ભૂકંપ બાદ રાજ્યના વિકાસ માટે અનેક આયામો શરૂ કર્યા છે. શિક્ષણથી કોઈ બાળક વંચિત ન રહે તે માટે શાળા પ્રવેશોત્સવ અને કન્યા કેળવણી જેવા અભિયાન શરૂ કરાયા હતા. તેમણે નવી શિક્ષણ નીતિના અમલ અને બાળકોને ભારતની ગૌરવશાળી સંસ્કૃતિથી પરિચિત કરાવવાના પ્રયાસોને પણ બિરદાવ્યા હતા.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોંગા મ્યુઝિક

DARSHNA CENSUS

વસતિ ગણતરી 2027 અંતર્ગત સ્વ ગણતરીનો ગઇકાલથી પ્રારંભ થયો છે. આ વખતની વસ્તી ગણતરીમાં પ્રથમ વખત શરૂ કરાયેલી સ્વ-ગણતરી પદ્ધતિથી ઓનલાઇન પોર્ટલ અને મોબાઇલથી માહિતી આપી શકાશે.

શહેરી વિકાસ રાજ્યમંત્રી દર્શના વાઘેલાએ ઓનલાઇન સ્વ-ગણના માટે નાગરિકોને અપીલ કરી છે.

BYTE: DARSHANA VAGHELA, MINISTER OF STATE

SURENDRANAGAR ACTION

સુરેન્દ્રનગર જિલ્લાના મુળી, થાનગઢ અને સાયલામાં ભૂમાફિયાઓને પોલીસ અને ખાણ ખનિજ વિભાગના અધિકારીઓના દરોડા અંગેની બાતમી આપતાં 42 શખ્સોને ઝડપી લેવામાં આવ્યા છે. આ શખ્સો સોશિયલ મીડિયા પર ગુપ બનાવી અધિકારીઓની વિગતો ખનીજ માફિયાઓને આપતા હતા.

આ અંગે ASP વેદિકા બિહાનીએ વધુ માહિતી આપી.

BYTE: VEDIKA BIHANI, ASP

BAKRI EID

આગામી 28 મેના રોજ ઈદ ઉલ અઝહા એટલે કે બકરી ઇદની ઉજવણી થશે. ગુજરાત યાંદ કમિટીએ જણાવ્યું કે, રવિવારે યાંદ દેખાયો ન હતો ત્યારે યાંદ કમિટીએ જાહેરાત કરી હતી કે 19 મે એટલે કે આવતીકાલે મંગળવારે પ્રથમ યાંદ ગણાશે જેથી હવે 28 મે ગુરુવારે બકરી ઇદ ગણાશે.

WEATHER

રાજ્યમાં ગરમીમાં આંશિક ઘટાડાની શક્યતા છે. હવામાન વિભાગના જણાવ્યા અનુસાર બે દિવસ બાદ મહત્તમ તાપમાનમાં 2 થી 3 ડિગ્રી સેલ્સિયસનો ઘટાડો નોંધાઈ શકે છે. જોકે બે દિવસ દરમિયાન રાજ્યના લોકોને ગરમીનો અનુભવ કરવો પડી શકે છે.

આ દરમિયાન તાપમાન 40 ડિગ્રી સેલ્સિયસથી વધુ રહેવાની સંભાવના હોવાનું હવામાન વિભાગના વૈજ્ઞાનિક પ્રદીપ શર્માએ જણાવ્યું.

BYTE: PRADEEP SHARMA, IMD

બીજી તરફ ગઈકાલે રાજ્યના 10 શહેરમાં તાપમાનનો પારો 41 ડિગ્રી સેલ્સિયસને પાર થયો છે. 44.5 ડિગ્રી સેલ્સિયસ મહત્તમ તાપમાન સાથે સુરેન્દ્રનગર રાજ્યનું સૌથી ગરમ શહેર બન્યું છે.

ARVALLI DEATH

અરવલ્લી જિલ્લાના માલપુર તાલુકાના ટીસ્કી ગામના તળાવમાં ડૂબી જતાં કિશોરનું મોત થયું હોવાના અહેવાલ છે. ગામના તળાવમાં ન્હાવા ગયેલો વિક્રમ બામણિયા નામનો કિશોર પાણીમાં ડૂબી જતાં મોતને ભેટ્યો હતો.

ઘટનાની જાણ થતાં મોડાસા નગરપાલિકાની ફાયર ટીમ તાત્કાલિક સ્થળ પર પહોંચી હતી અને ભારે શોધખોળ બાદ કિશોરનો મૃતદેહ તળાવમાંથી બહાર કાઢ્યો હતો. મૃતદેહને પોસ્ટમોર્ટમ અર્થે હોસ્પિટલ ખાતે મોકલી આપવામાં આવ્યો છે.

IPL CRICKET

IPL ક્રિકેટમાં, દિલ્હીના અરુણ જેટલી સ્ટેડિયમ ખાતે દિલ્હી કેપિટલ્સે રાજસ્થાન રોયલ્સને પાંચ વિકેટથી હરાવ્યું. રાજસ્થાન રોયલ્સ દ્વારા આપવામાં આવેલા 194 રનના લક્ષ્યનો પીછો કરતા, દિલ્હી કેપિટલ્સે 19.2 ઓવરમાં 5 વિકેટે 197 રન બનાવી લીધા. કે એલ રાહુલે 56 રન સાથે સૌથી વધુ રન બનાવ્યા. ત્યારે દિલ્હી કેપિટલ્સે પ્લે ઓફમાં પ્રવેશવાની આશા જીવંત રાખી છે.

બીજી તરફ આજે યેન્નાઈના એમએ ચિદમ્બરમ સ્ટેડિયમ ખાતે યેન્નાઈ સુપર કિંગ્સ અને સનરાઇઝર્સ હૈદરાબાદ વચ્ચે મેચ રમાશે.
